

Ini ginadala sa inyo sang  
Biblia Para sa mga Bata

Ang  
Makatilingala nga  
Pagpanglakaton  
ni Pablo



Ginsulat ni: Edward Hughes

Gindrowing ni: Janie Forest  
Alastair Paterson

Gin-adaptar ni: Ruth Klassen

Gin-translate ni: Devie Grace Garcia

Ginpahimo sang: Bible for Children  
[www.M1914.org](http://www.M1914.org)

©2023 Bible for Children, Inc.

May kinamatarong ka sa pagkopya ukon pag-imprinta sang sini  
nga estorya, basta indi lang pag-ibaligya.





Si Pablo kag Silas, mga alagad ni Hesus, yara sa prisohan. Wala man sila may malain nga ginbuhat - ila lamang ginpaguwa ang malaot nga espiritu sa isa ka babayi. Ila ginpakita sa mga tawo nga nagasimba sa mga diyos-diyos nga nagapuyo sa Filipos ang gahom sang matuod nga Diyos kag sang Iya Anak nga si Hesus.




Sa amo sina sila  
gindakop, ginhanot,  
kag ginsulod sa  
prisoohan.




Kamo ayhan  
nagalaum nga si  
Pablo kag Silas  
nangakig kag  
naglain ang buot.  
Pero wala gd.






Sa matuod, sang  
nagtungang gab-i  
sila nagpungko kag  
nagkanta sang mga  
pagdayaw sa Diyos!  
Ang tanan nga mga  
kaupod nila sa  
prisohan kag  
ang guwardiya  
nakabati sa ila.



Sa hinali, ang pagkanta nag-untat. Ang Ginoo nagpadala sang LINOG sa pag-uyog sang prisohan. Tanan nga pwertahan nag-abri. Ang kadena sang tanan nagkalahukas.





Oh - Oh! Ang guwardiya sigurado gid nga ang tanan nga mga priso nagpalagyo na tungod sang kinagamu. Bisan isa lang ang nakapalagyo, ang guwardiya mapinahan gid sang kamatayon. Masubo, ang makaluluoy nga guwardiya gin-gabot ang iya espada. Mas maayo nga patyon na lang niya ang iya kaugalingon kag para matapos na ang tanan.





Pero nagsinggit si Pablo,  
"Indi ka magpanginmatay,  
ari pa kami tanan." Sang  
nakita sila sang guwardiya,  
siya nagsiling, "Mga Sir,  
Ano ang akon himuon para  
maluwas ako?" Nagsabat  
sila ni Pablo, "Magtuo ka  
kay Ginoong HesuKristo,  
kag maluwas ka, ikaw kag  
ang imo panimalay."  
Nagakalipay, ang  
guwardiya nagtuo.





Ginbuy-an pagkasunod nga adlaw, si Pablo kag si Silas nagpanglakaton sa madamo nga mga siyudad, nagasugid sa mga tawo nahanungod kay Hesus. Ang iban nga tawo nagtuo, ang iban luyag nga sila sakiton.





Pero ang Ginoo naga-upod sa Iya mga alagad. Isa ka gab-i, si Pablo nagatudlo sa pila ka oras. May pamatan-on nga nagapungko sa may bukas nga bintana nga nagakatulog. Imo ayhan mapaktan kon ano ang natabo.





Ang tanan nakahibalo nga ang bataon nga lalaki patay na. Pero si Pablo nanaog kag siya ginhakos nga

nagasiling, "Ang iya kabuhi yara sa iya." Sila nagbalik sang bataon nga lalaki sa kabuhi, kag sila masyado gid ang kalipay.




Si Pablo kag si Silas may madamo nga mga inagyan samtang sila nagapanglakaton pakadto sa Roma. Isa sa pinakadako nga inagyan ni Pablo natabo sang yara siya sa barko. Indi ini kaangay sang mga dalagko nga mga barko, pero ini isa ka gamay nga barko nga may layag, madali nga tay-ugon sa bagyo.





Si Pablo yara sa barko kay tungod siya gindakop liwat. Karon siya kinahanglan nga magpakita kag mag-atubang sa emperador sang Roma, ang kabesera nga siyudad sang kalibutan. Ang mataas nga hangin nagpahinay sa barko.





Kon lantawon daw may yara bagyo nga manug-abot. Mabudlay nga pag byahe para kay Pablo kag sa iban pa nga mga priso, pati para sa mga tripulante.



"Mga abyan, akon nabatyagan nga ang ining pagpanglakaton matapos sa isa ka kalalat-an," nagpa-andam si Pablo.

Ang kapitan wala nagpamati. Sila nagpadayon sa pagpalayag sa lawod. Sang ang madako nga bagyo nag-igo sa ila, ginhigtan nila sang kalat ang palibot sang barko kag nagalaum nga indi ini maguba.


Kon ang

barko maguba, mangin matubig nga lulubngan para sa tanan.





Ang barko gina tay-og tay-og sang madlos nga hangin nga ang kapitan nagsugo sa tanan nga magbulig para magmag-an ini. Sa ikatlo ka adlaw, ila ginpanghaboy sa dagat ang mga galamiton sang barko. Basi ina makabulig.



Sang pagkagab-i, ang anghel nagtindog sa tupad ni Pablo kag nagsiling sa iya nga ang mga butang mahimo sa instakto. Ang iban nangin maisog sang si Pablo nagsiling, "Indi kamo magkahadlok, mga abyan, kay ako nagasalig sa Ginoo nga matuman ang Iya ginhambal sa akon. Pero idagsa kita sa sa isa ka isla."



Pila ka adlaw ang nagligad, ang sakayan ginhuyop sang hangin sa malapit nga isla sang Malta. Nakabunggo ang sakayan sa pasil kag nabara dayon nawasak.



Ang kapitan nagsugo sa mga kahibalo maglangoy nga mauna lumpat kag magpahigad. Ang iban nakaluwas man nga wala naano, ang iban nagakapyot sa mga tabla kag ang iban sa mga nautod nga parte sang sakayan.



Sa Malta, ang Ginoo nagpakita sang Iya gahom. Samtang nagatipon sila sang kahoy para ipanggatong, si Pablo ginkagat sang dalitan nga man-og. Ang mga tawo naghuna-huna nga siya mapatay.



Pero ang kagat sang dalitan nga man-og wala gid nakahalit. Dayon ang mga tawo naminsar nga si Pablo isa ka diyos. Madamo nga mga masakiton ang nagkadto, kag ang Ginoo nag-ayo sa ila pagkatapos nga sila ginpangamuyu-an ni Pablo.



Sa katapusan, si Pablo nag-abot sa Roma.  
Naglab-ot sang masobra sa duwa ka tuig sa korte  
kag ginpamati-an ang iya nga kaso. Sang sadto nga  
ti-on, si Pablo naga-renta sang balay kag nagabaton  
sang mga bisita.



Imo ayhan nahibaluan kon ano ang ginasiling ni Pablo sa iya mga bisita? Ang ginharian sang Diyos! Ang Ginoong Hesukristo! Si Pablo ang alagad sang Diyos sa Roma, kaangay sang iban pa niya nga pagpanglakaton!





"Ginhimo ko ang akon masarangan sa pagdalagan kag natapos ko na ang akon dalaganon. Gintipigan ko ang akon pagtuo," si Pablo nagsulat halin sa Roma. Ang Bibliya wala nagapahibalo sa aton kon paano natapos ang iya kabuhi, pero ang iban nagsulat kag nagsiling nga si Pablo nautdan sang ulo sa Roma sa sugo sang Emperador nga si Nero.

Si Pablo napatay nga nagkabuhi - isa ka matinoohon nga alagad sang Diyos, nagasugid sa iban nahanungod kay HesuKristo.



# Ang Makatilingala nga Pagpanglakaton ni Pablo

Isa ka estorya halin sa Pulong sang Dios,  
Ang Biblia,

makita sa

Binuhatan 16, 27, 28

"Ang pagpahayag sang imo mga pulong  
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

